

- घ - तुम भी आओ ।
 ङ - गीता और सीता किताब पढ़ती हैं ।

(क)

संज्ञा

भारत में अनेक दर्शनीय स्थान हैं ।
 कश्मीर की सुन्दरता भुलाई नहीं जाती ।
 यहाँ बड़ी-बड़ी झीलें हैं ।
 हमारा दल वहाँ गया था ।
 वहाँ बहुत फल मिलते हैं ।

इन वाक्यों में 'भारत', 'सुन्दरता', 'झीलें', 'दल' और 'फल' क्रमशः देशविशेष, भावविशेष, स्थानविशेष, समूहविशेष, और पदार्थविशेष के नाम हैं । इन्हें संज्ञा कहते हैं ।

जिस शब्द से किसी प्राणी, वस्तु, स्थान, देश या भाव विशेष के नाम का बोध होता है, उसे 'संज्ञा' कहते हैं । संज्ञाएँ पाँच प्रकार की होती हैं—व्यक्तिवाचक, जातिवाचक, द्रव्यवाचक, समूहवाचक और भाववाचक ।

१. **व्यक्तिवाचक संज्ञा**— जिस शब्द से व्यक्ति, पशु, पक्षी, वस्तु आदि के नाम का बोध होता है, उसे व्यक्तिवाचक संज्ञा कहते हैं; जैसे—

व्यक्तियों के नाम	— मोहन, मंजु, इकबाल, एरिक
देशों के नाम	— भारत, अमेरिका, चीन, अफ्रीका
नदियों के नाम	— महानदी, गंगा, कावेरी, नर्मदा
दिनों, महीनों, पर्वों आदि के नाम	— सोमवार, कार्तिक, जनवरी, दशहरा, ईद, क्रिसमस

२. **जातिवाचक संज्ञा** – जिस शब्द से व्यक्ति, वृत्ति, पशु, पक्षी, वस्तु आदि की पूरी जाति का बोध होता है, उसे जातिवाचक संज्ञा कहते हैं; जैसे— व्यक्ति – लड़का, लड़की, युवक, औरत, मर्द

वृत्ति – शिक्षक, हलवाई, मन्त्री, बढ़ई

पशु-पक्षी – बाघ, भालू, हिरन, कोयल, कौवा

वस्तु – मकान, कुर्सी, घड़ी, पहाड़, नदी, जंगल

३. **द्रव्यवाचक संज्ञा** – जिस शब्द से किसी पदार्थ या द्रव्य का बोध होता है, उसे द्रव्यवाचक संज्ञा कहते हैं; जैसे— दूध, पानी, पेट्रोल, सोना, लोहा, कोयला, लकड़ी, कागज, चीनी, आटा, घास ।

४. **समूहवाचक संज्ञा** – जिस शब्द से किसी समूह या समुदाय का बोध होता है, उसे समूहवाचक संज्ञा कहते हैं; जैसे—

व्यक्तियों का समूह – सभा, परिवार, कक्षा, दल, गिरोह, संघ, वर्ग

वस्तुओं का समूह – गुच्छा, पुंज, ढेर

५. **भाववाचक संज्ञा** – जिस शब्द से व्यक्ति या वस्तु के गुण, धर्म, अवस्था, अथवा कार्यव्यापार का बोध होता है, उसे भाववाचक संज्ञा कहते हैं; जैसे— बचपन, साधुता, बुढ़ापा, शत्रुता, पण्डिताई, मूर्खता, वीरत्व, मिठास, चतुराई, चालाकी, गर्मी, चौड़ाई, लड़ाई, पूजा, दौड़, लिखावट, पढ़ाई, अपनापन, ममता, निकटता ।

अभ्यास-६

१. निम्नलिखित वाक्यों में से संज्ञा पदों को छाँटकर लिखिए—

क- कौवा काँव-काँव करता है ।

ख - मेज पर पुस्तक है ।

ग - कटक में बारबाटी किला है ।

घ - भारत के उत्तर में हिमालय है ।

ङ - प्रकृति की सुन्दरता मन को मोह लेती है ।

(i) लिंग

बालक पढ़ता है ।

घोड़ा दौड़ता है ।

लड़की नाचती है ।

परीक्षा चल रही है ।

इन वाक्यों में 'बालक' और 'घोड़ा' शब्द पुलिंग हैं एवं 'लड़की' और 'परीक्षा' शब्द स्त्रीलिंग हैं ।

संज्ञा के जिस रूप से उसके स्त्री अथवा पुरुष होने का बोध होता है, उसे लिंग कहते हैं ।

हिन्दी में दो लिंग हैं — पुलिंग और स्त्रीलिंग ।

संज्ञा के जिस रूप से पुरुष जाति का बोध होता है, उसे पुलिंग कहते हैं; जैसे— लड़का, कुत्ता, कौआ, राजा, पति आदि ।

संज्ञा के जिस रूप से स्त्री जाति का बोध होता है, उसे स्त्रीलिंग कहते हैं; जैसे— लड़की, बिल्ली, कोयल, मक्खी आदि ।

हिन्दी में अप्राणिवाचक संज्ञाएँ भी पुलिंग या स्त्रीलिंग में होती हैं, जैसे—

पुलिंग संज्ञाएँ :

१. देशों, पहाड़ों और समुद्रों के नाम – भारत, चीन, कोरिया, हिमालय, सतपुड़ा, अरबसागर, हिन्दमहासागर ।
२. समय के भागों, महीनों और दिनों के नाम – वर्ष, सप्ताह, असाढ़, सावन, सोमवार, शुक्रवार ।
३. वृक्षों के नाम – आम, बट, पीपल, चीड़, नीम, अशोक ।
(अपवाद – इमली, सुपारी, नारंगी, मौलश्री)
४. अनाजों के नाम – गेहूँ, धान, उड़द, चावल, बाजरा, चना ।
(अपवाद – मूँग, मसूर, मटर, कुल्थी, अरहर)
५. द्रव पदार्थों के नाम – घी, दूध, पानी, तेल, शरबत, इत्र ।
(अपवाद – छाछ, लस्सी, चाय, कॉफी, स्याही)
६. ग्रहों के नाम – चन्द्र, रवि, मंगल, बुध, वृहस्पति, शुक्र, शनि ।
(अपवाद – पृथ्वी)
७. धातुओं के नाम – सोना, काँसा, पीतल । (अपवाद – चाँदी)
८. रत्नों के नाम – हीरा, मोती, नीलम, मूँगा ।

स्त्रीलिंग संज्ञाएँ :

१. नदियों और झीलों के नाम – गंगा, महानदी, ऋषिकुल्या, चिलका ।
२. तिथियों के नाम – दूज, तीज, अमावास्या, पूर्णिमा ।
३. भाषाओं के नाम – हिन्दी, ओड़िआ, संस्कृत, अंग्रेजी ।
४. भोजनों और मसालों के नाम – रोटी, पूड़ी, खीर, खिचड़ी, जलेबी, इलायची । (अपवाद – लड्डू, हलुवा, बादाम)

हिन्दी में शब्दों का लिंग जान लेना जरूरी है । लिंग शब्दों के रूपों और प्रयोगों से स्पष्ट होता है ।

लिंग-परिवर्तन के कुछ नियम

लिंग-परिवर्तन (पुंलिंग से स्त्रीलिंग) निम्नलिखित नियमों से होते हैं—

१. अकारान्त के 'अ' के स्थान पर 'ई' जोड़कर —

पुत्र - पुत्री

देव - देवी

हिरन - हिरनी

कबूतर - कबूतरी

२. कुछ अकारान्त शब्दों को आकारान्त करके —

तनुज - तनुजा

सुत - सुता

छात्र - छात्रा

अनुज - अनुजा

शिष्य - शिष्या

श्याम - श्यामा

३. कुछ शब्दों के अन्तिम 'अक' के स्थान पर 'इका' बनाकर —

पाठक - पाठिका

बालक - बालिका

लेखक - लेखिका

नायक - नायिका

सेवक - सेविका

गायक - गायिका

४. आकारान्त शब्दों में कभी 'ई' और कभी 'इया' जोड़कर —

घोड़ा - घोड़ी

कुत्ता - कुतिया

लड़का - लड़की

बुढ़ा - बुढ़िया

बच्चा - बच्ची

लोटा - लुटिया

५. व्यवसायबोधक या जातिवाचक या आकारान्त शब्दों में 'इन' जोड़कर —

लुहार - लुहारिन

पण्डा - पण्डाइन

कहार - कहारिन

साँप - साँपिन

बाघ - बाघिन

धोबी - धोबिन

६. 'वान' / 'मान' के स्थान पर 'वती' / 'मती' प्रत्यय लगाकर —

धनवान - धनवती	बुद्धिमान - बुद्धिमती
बलवान - बलवती	आयुष्मान - आयुष्मती
भाग्यवान - भाग्यवती	श्रीमान - श्रीमती

७. सम्बन्धवाचक संज्ञाओं के अन्त में 'आनी' जोड़कर —

सेठ - सेठानी	नौकर - नौकरानी
देवर - देवरानी	चौधरी - चौधरानी
जेठ - जेठानी	खत्री - खत्रानी

८. कई प्राणिवाचक संज्ञाओं के अन्त में 'नी' जोड़कर —

ऊँट - ऊँटनी	सिंह - सिंहनी
मोर - मोरनी	शेर - शेरनी
हाथी - हथिनी	स्यार - स्यारनी

९. कुछ शब्दों के अंत में 'आइन' जोड़कर —

बाबू - बबुआइन	गुरु - गुरुआइन
पंडित - पंडिताइन	लाला - ललाइन

१०. कुछ पुलिङ्ग शब्दों के स्त्रीलिङ्ग शब्द बिलकुल भिन्न शब्द होते हैं; जैसे —

पुत्र - कन्या, पुत्री, बहू	भाई - बहन, भाभी
बेटा - बेटा, बहू	राजा - रानी
वर - वधु	ससुर - सास
पुरुष - स्त्री	नर - मादा
पिता - माता	मर्द - औरत
बाप - माँ	बैल - गाय

कवि - कवयित्री

विद्वान - विदुषी

युवा - युवती

दाता - दात्री

अभ्यास - ७

१. पुलिंग शब्द और स्त्रीलिंग शब्द से आप क्या समझते हैं ?
२. निम्नलिखित शब्दों में से पुलिंग और स्त्रीलिंग शब्दों को अलग-अलग छाँटिए—
हिमालय, सोमवार, गंगा, महानदी, पूर्णिमा, चाँदी, हीरा, रोटी, ओड़िआ, हिन्दी, लड्डू, चिलका, पानी, चाय, पृथ्वी, खीर।
३. निम्नलिखित शब्दों के स्त्रीलिंग रूप लिखिए —
माली, काका, बालक, पिता, बेटा, पुरुष, राजा, भाई, पण्डित, देवर।
४. निम्नलिखित शब्दों के पुलिंग रूप लिखिए —
बहन, माँ, देवी, स्त्री, सेठानी, श्रीमती, कुतिया, लेखिका, अनुजा, सास, बहू, हिरनी।
५. नीचे लिखे शब्दों को जोड़कर वाक्य बनाइए —

(i)	यह	घोड़ा	तेज	उठाता है। उठाती है।
	काला	हाथी	बोझ	दौड़ता है। दौड़ती है।
	काली	बाघ		
	सफेद	घोड़ी		
		हथिनी		
		बाघिन		

(ii)	उनकी	माताजी	किताब	पढ़ते हैं।
	हमारे	पिताजी	घर	आते हैं।
	उनके	बकरियाँ	घास	चरते हैं।
	हमारी	बकरे	खूब	चरती हैं।
		लड़के		आती हैं।
		लड़कियाँ		

(ii) वचन

लड़का पढ़ता है।

लड़के पढ़ते हैं।

नदी बहती है।

नदियाँ बहती हैं।

बहन आती है।

बहनें आती हैं।

बाईं ओर के रेखांकित शब्द एक का बोध कराते हैं, जब कि दाहिनी ओर के रेखांकित शब्द एक से अधिक का बोध कराते हैं। अतः शब्द के जिस रूप से संख्या का बोध होता है, (एक या अनेक) उसे वचन कहते हैं।

हिन्दी में वचन दो प्रकार के हैं— 'एकवचन' तथा 'बहुवचन'। जो शब्द एक का बोध कराता है, उसे एकवचन कहते हैं; जैसे— लड़का, नदी, बहन। जो शब्द एक से अधिक का बोध कराता है, उसे बहुवचन कहते हैं; जैसे— लड़के, नदियाँ, बहनें।

एकवचन से बहुवचन बनाने के कुछ नियम

(क) पुलिंग शब्द

१. अ, इ, ई, उ, ऊ, ए, ओ से अन्त होनेवाले पुलिंग शब्द दोनों वचनों में एक-से रहते हैं; जैसे—

नर - नर,	पुत्र - पुत्र,	मुनि - मुनि,
भाई - भाई,	पक्षी - पक्षी,	साधु - साधु,
डाकू - डाकू,	चौबे - चौबे,	फोटो - फोटो ।

२. आकारान्त पुलिंग संस्कृत के शब्द और रिश्तेसूचक शब्द दोनों वचनों में एक-से रहते हैं; जैसे —

देवता - देवता,	राजा - राजा,	योद्धा - योद्धा,
दादा - दादा,	चाचा - चाचा,	मामा - मामा ।

३. आकारान्त पुलिंग शब्द के अन्तवाले 'आ' के बदले 'ए' का प्रयोग करके बहुवचन बनाया जाता है; जैसे —

लड़का - लड़के,	बकरा - बकरे,	कमरा - कमरे,
बच्चा - बच्चे,	घोड़ा - घोड़े,	केला - केले ।

(ख) स्त्रीलिंग शब्द

१. अकारान्त स्त्रीलिंग शब्द के अन्त में 'अ' के स्थान पर 'एँ' की मात्रा जोड़कर बहुवचन बनाया जाता है; जैसे —

बहन - बहनें,	पुस्तक - पुस्तकें,	कलम - कलमें,
बात - बातें,	गाय - गायें,	लाश - लाशें ।

२. आ, उ, औ-कारान्त स्त्रीलिंग शब्द के अन्त में 'एँ' जोड़कर बहुवचन बनाया जाता है; जैसे —

लता - लताएँ, माता - माताएँ, माला - मालाएँ,
धेनु - धेनुएँ, धातु - धातुएँ, गौ - गौएँ ।

३. ऊकारान्त स्त्रीलिंग शब्द के 'ऊ' को ह्रस्व 'उ' करके और उसके बाद 'एँ' जोड़कर बहुवचन बनाया जाता है; जैसे —

बहू - बहुएँ, झाड़ू- झाड़ुएँ, जूँ - जुँएँ ।

४. इ / ई -कारान्त स्त्रीलिंग शब्द के अन्त में इ / ई के स्थान पर 'इयाँ' जोड़कर बहुवचन बनाया जाता है; जैसे—

रीति - रीतियाँ, नीति - नीतियाँ, तिथि - तिथियाँ,
नदी - नदियाँ, लड़की - लड़कियाँ, स्त्री - स्त्रियाँ ।

५. जिन स्त्रीलिंग शब्दों के अन्त में 'या' हो, उनके 'या' के स्थान पर 'याँ' करके बहुवचन बनाया जाता है; जैसे —

बुढ़िया - बुढ़ियाँ, डिबिया - डिबियाँ, चिड़िया - चिड़ियाँ,
खटिया - खटियाँ, गुड़िया - गुड़ियाँ, लुटिया - लुटियाँ ।

६. कई शब्द ऐसे हैं, जिनके अन्त में एक विशेष शब्द जोड़कर बहुवचन बनाया जाता है; जैसे —

मामा - मामालोग, शिक्षक - शिक्षकवृन्द, नेता - नेतागण,
लेखक- लेखकवर्ग, विद्वान - विद्वत्जन, भक्त - भक्तजन ।

अभ्यास - ८

१. निम्नलिखित वाक्यों में रेखांकित किए गए शब्दों के वचन बताइए—

क - तुम्हें कई उपहार मिले हैं ।

ख - पथ में काँटे तो होंगे ।

ग - सपने सब मिट गये ।

घ - आकाश में काले बादल छा गये ।

ङ - टेबल पर पुस्तक रखी है ।

२. निम्नलिखित शब्दों में से एकवचन और बहुवचन शब्दों को अलग-अलग छाँटकर लिखिए —

चिड़ियाँ, तोता, मछली, टोली, गुच्छे, मुनि, कवि, राजा, नेता,
औरत, फोटो, देवता, मालाएँ, लता ।

३. निम्नलिखित शब्दों के वचन बदलिए —

बच्चा, मकान, कलम, नारियाँ, बिल्ली, साइकिल, पुस्तक, बहन,
धातुएँ ।

(iii) कारक

‘पिता ने पुत्र को अपनी जेब से दो रुपये दिए ।’

इस वाक्य को देखने से पता चलता है कि —

पिता ने दिए । पुत्र को दिए । जेब से दिए । दो रुपये दिए । इस प्रकार ‘दिए’ क्रिया का सभी शब्दों से सम्बन्ध है । ‘अपनी जेब’ पदबन्ध में ‘अपनी’ का ‘जेब’ से सम्बन्ध है ।

अतएव संज्ञा या सर्वनाम के जिस रूप से वाक्य के अन्य शब्दों के साथ उसका सम्बन्ध निश्चित होता है, उसे कारक कहते हैं ।

ऊपर के वाक्य में -ने, -को, -से कारक चिह्न हैं । इन्हें विभक्ति भी कहते हैं । संक्षेप में कारक और उनकी विभक्तियाँ निम्न प्रकार की हैं —

कारक	विभक्ति-चिह्न
१. कर्त्ता	ने, को, से ०
२. कर्म	को, से ०
३. करण	से, के द्वारा, के साथ
४. संप्रदान	को, के लिए
५. अपादान	से (दूरी या अलग होने के अर्थ में)
६. सम्बन्ध	का, की, के । रा, री, रे । ना, नी, ने
७. अधिकरण	में, पर
८. सम्बोधन	हे, ओ, अरे, अजी, (शब्द के पहले लगते हैं ।)

१. कर्त्ता कारक - क्रिया के करनेवाले को कर्त्ता कहते हैं; जैसे — राम ने खाया । यहाँ 'खाना' क्रिया का करनेवाला राम है । 'राम ने' कर्त्ताकारक में है । उसकी विभक्ति है — 'ने' । कर्त्ताकारक में कुछ स्थितियों में 'ने' का प्रयोग नहीं भी होता है; जैसे — राम खाता है ।

२. कर्म कारक - जिस व्यक्ति या वस्तु पर कर्त्ता के क्रिया-व्यापार का फल पड़ता है, उसे कर्म कारक कहते हैं; जैसे — राम मोहन को मारता है । यहाँ कर्त्ता (राम) के क्रिया-व्यापार (मारना) का फल 'मोहन' पर पड़ता है । 'मोहन को' कर्म-कारक में है । निर्जीव के साथ कर्म-कारक में 'को' नहीं लगता; जैसे — राम रोटी खाता है । यहाँ रोटी कर्म कारक में है ।

३. **करण कारक** - संज्ञा या सर्वनाम के जिस रूप से क्रिया के साधन का बोध होता है, उसे करण कारक कहते हैं; जैसे — राम चाकू से फल काटता है। इस वाक्य में 'चाकू' काटने का साधन है। 'चाकू से' करण-कारक में है।
४. **सम्प्रदान कारक** - जिसके लिए कुछ किया जाता है या जिसे दिया जाता है, उसे सम्प्रदान कारक कहते हैं; जैसे — राजू रोशन को दो रुपये देता है। पिताजी बेटी के लिए खिलौना लाये। पहले वाक्य में रुपये रोशन को दिये जाते हैं। अतः 'रोशन को' सम्प्रदान कारक में है। दूसरे वाक्य में खिलौना बेटी के लिए लाया जाता है। अतः 'बेटी के लिए' सम्प्रदान कारक में है।
५. **अपादान कारक** - संज्ञा या सर्वनाम के जिस रूप से किसी वस्तु के अलम होने का बोध होता है, उसे अपादान कारक कहते हैं; जैसे — पेड़ से पत्ता गिरा। इस वाक्य में 'पत्ता' के पेड़ से अलग होने का बोध होता है। अतः 'पेड़ से' अपादान कारक में है।
६. **सम्बन्ध कारक** - संज्ञा या सर्वनाम के जिस रूप से उसका सम्बन्ध किसी दूसरी संज्ञा से ज्ञात होता है, उसे सम्बन्ध कारक कहते हैं; जैसे — राम की बहन पढ़ती है। यहाँ राम का सम्बन्ध बहन से है। अतः 'राम की' सम्बन्ध कारक में है। इस कारक के विभक्ति-चिह्न या परसर्ग हैं— का, की, के; रा, री, रे; ना, नी, ने। इनका प्रयोग लिंग और वचन के द्वारा नियंत्रित होता है; जैसे —
 क - पुलिंग एकवचन में - का, रा, ना; जैसे— राम का भाई,
 मेरा नाम, अपना काम।

ख - पुलिङ्ग एकवचन में - जब परवर्ती संज्ञा या सर्वनाम शब्द परसर्गयुक्त हो तो — के, रे, ने का प्रयोग होता है; जैसे— राम के भाई का, मेरे नाम पर, अपने काम से ।

ग - पुलिङ्ग बहुवचन में - के, रे, ने; जैसे— राम के दो भाई, मेरे लड़के, अपने छाते ।

घ - स्त्रीलिङ्ग एकवचन तथा बहुवचन में - की, री, नी; जैसे— राधा की नौकरानी, मेरी सहेली, अपनी बातें ।

७. अधिकरण कारक - संज्ञा या सर्वनाम के जिस रूप से क्रिया-व्यापार के आधार का बोध होता है, उसे अधिकरण कारक कहते हैं; जैसे — मेज पर कलम है । कलम में स्याही है । यहाँ क्रिया-व्यापारों के आधार मेज और कलम हैं । 'मेज पर' और 'कलम में' अधिकरण कारक में हैं ।
८. सम्बोधन कारक - जिसे पुकारा जाता है या सम्बोधित किया जाता है, उसे सम्बोधन कारक कहते हैं; जैसे — मित्रो ! मेरी बात सुनो । हे लड़की ! इधर आओ । इन वाक्यों में 'मित्रो' ! और 'हे लड़की' ! सम्बोधन कारक में हैं ।

विशेष

(क) 'ने' कर्त्ताकारक का चिह्न है । परन्तु इसका कर्त्ताकारक में सर्वत्र प्रयोग नहीं होता ।

- (i) अकर्मक क्रियाओं के कर्त्ता के साथ 'ने' नहीं लगता; जैसे— मोहन कटक गया ।

- (ii) सकर्मक क्रियाओं के कर्त्ता के साथ वर्तमान और भविष्यत् काल में 'ने' नहीं लगता; जैसे — मैं पानी पीता हूँ । कृष्ण रोटी खायेगा ।
- (iii) अपूर्णभूत तथा हेतुहेतुमद्भूत के प्रथमरूप के कर्त्ता के साथ 'ने' नहीं लगता; जैसे — वह पढ़ता था । वह पढ़ता तो...
- (ख) सकर्मक क्रियाओं के साथ भूतकाल (सामान्यभूत, आसन्नभूत, पूर्णभूत, संदिग्धभूत या हेतुहेतुमद्भूत के द्वितीयरूप) में कर्त्ता के साथ 'ने' लगता है; जैसे —
- | | |
|--|--------------------------------|
| - मोहन ने राम को मारा । | - सामान्यभूत |
| - मोहन ने राम को मारा है । | - आसन्नभूत |
| - मोहन ने राम को मारा था । | - पूर्णभूत |
| - मोहन ने राम को मारा होगा । | - संदिग्धभूत |
| - मोहन ने राम को मारा होता तो वह सुधर गया होता । | - हेतुहेतुमद्भूत द्वितीय रूप । |

अभ्यास - ९

१. रेखांकित शब्दों के कारकों के नाम बताइए —

- क. तुम भी ऊँचे उठ सकते हो ।
- ख. पेड़ से आवाज आई ।
- ग. मैं तुम्हें देखता हूँ ।
- घ. पिताजी घर पर ही पढ़ाते थे ।

- ड. नरेन्द्र ने प्रथम स्थान प्राप्त किया ।
- च. अधिकारी ने सोहन की लौटाई हुई किताब देखी ।
- छ. उसके लिए कहीं भी जगह नहीं है ।
- ज. बचपन से ही वह बाढ़ देखता आया है ।
- झ. कटक से पुरी नब्बे किलोमीटर दूर है ।
२. उपयुक्त विभक्ति चिह्नों से खाली स्थान भरिए —
- क. मेज _____ पुस्तक है ।
- ख. माली काका _____ आवाज सुनाई दी ।
- ग. बच्चे पेड़ _____ नीचे कूद पड़े ।
- घ. माली _____ चैन की सांस ली ।
- ड. इस बालक _____ नाम था नरेन्द्रनाथ ।
- च. वे कोलकाता के उच्च-न्यायालय _____ वकील थे ।
- छ. संगीत _____ भी उन्हें बहुत प्रेम था ।
- ज. अधिकारी ने नरेन्द्र _____ पूछ ही लिया ।
- झ. नरेन्द्र _____ गुरु रामकृष्ण परमहंस थे ।
- ञ. उन्होंने विदेशों _____ भ्रमण किया ।
- ट. मनुष्य _____ मानवता का पाठ सिखाना होगा ।
३. कर्मकारक और सम्प्रदानकारक के 'को' में क्या अन्तर है ? पाँच उदाहरण देकर समझाइए ।
४. करणकारक और अपादानकारक के 'से' में क्या अन्तर है ? पाँच उदाहरण देकर समझाइए ।

पुलिंग संज्ञाओं के विभक्ति सहित रूप

	कारक	अकारान्त		आकारान्त		इकारान्त		ईकारान्त		उकारान्त		उकारान्त	
		एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन
१.	कर्ता	बालक बालक ने	बालक बालकों ने	लड़के लड़के ने	मुनि मुनि ने	आदमी आदमी ने	आदमी आदमीयों ने	साधु साधु ने	साधु साधुओं ने	भालू भालू ने	भालू भालूओं ने		
२.	कर्म	बालक को	बालकों को	लड़के को	मुनि को	आदमी को	आदमीयों को	साधु को	साधुओं को	भालू को	भालूओं को		
३.	करण	बालक से ,, के द्वारा	बालकों से ,, के द्वारा	लड़के से ,, के द्वारा	मुनि से ,, के द्वारा	आदमी से ,, के द्वारा	आदमीयों से ,, के द्वारा	साधु से ,, के द्वारा	साधुओं से ,, के द्वारा	भालू से ,, के द्वारा	भालूओं से ,, के द्वारा		
४.	सम्प्रदान	बालक को ,, के लिए	बालकों को ,, के लिए	लड़के को ,, के लिए	मुनि को ,, के लिए	आदमी को ,, के लिए	आदमीयों को ,, के लिए	साधु को ,, के लिए	साधुओं को ,, के लिए	भालू को ,, के लिए	भालूओं को ,, के लिए		
५.	अपादान	बालक से	बालकों से	लड़के से	मुनि से	आदमी से	आदमीयों से	साधु से	साधुओं से	भालू से	भालूओं से		
६.	संबंध	बालक का बालक की बालक के	बालकों का बालकों की बालकों के	लड़के का लड़के की लड़के के	मुनि का मुनि की मुनि के	आदमी का आदमी की आदमी के	आदमीयों का आदमीयों की आदमीयों के	साधु का साधु की साधु के	साधुओं का साधुओं की साधुओं के	भालू का भालू की भालू के	भालूओं का भालूओं की भालूओं के		
७.	अधिकरण	बालक में बालक पर	बालकों में बालकों पर	लड़के में लड़के पर	मुनि में मुनि पर	आदमी में आदमी पर	आदमीयों में आदमीयों पर	साधु में साधु पर	साधुओं में साधुओं पर	भालू में भालू पर	भालूओं में भालूओं पर		
८.	सम्बोधन	हे बालक !	हे बालको !	हे लड़क !	हे मुनि !	हे आदमी !	हे आदमीयो !	हे साधु !	हे साधुओ !	हे भालु !	हे भालुओ !		

स्त्रीलिंग संज्ञाओं के विभक्ति सहित रूप

	अकारान्त		आकारान्त		ईकारान्त		उकारान्त		ऊकारान्त		ओकारान्त	
	एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन	एकवचन	बहुवचन
कारक												
१. कर्ता	बहन बहन ने	बहनें बहनें ने	बालिका बालिका ने	बालिकाएँ बालिकाओं ने	लड़की लड़की के	लड़कीओं लड़कीओं ने	धेनु धेनु ने	धेनुएँ धेनुओं ने	वहूँ वहूँ ने	वहूँएँ वहूँओं ने	गाँ गाँ ने	गाँएँ गाँओं ने
२. कर्म	बहन को	बहनों को	बालिका को	बालिकाओं को	लड़की को	लड़कीओं को	धेनु को	धेनुओं को	वहूँ को	वहूँओं को	गाँ को	गाँओं को
३. करण	बहन से बहन के द्वारा	बहनों से बहनों के द्वारा	बालिका से बालिका के द्वारा	बालिकाओं से बालिकाओं के द्वारा	लड़की से लड़की के द्वारा	लड़कीओं से लड़कीओं के द्वारा	धेनु से धेनु के द्वारा	धेनुओं से धेनुओं के द्वारा	वहूँ से वहूँ के द्वारा	वहूँओं से वहूँओं के द्वारा	गाँ से गाँ के द्वारा	गाँओं से गाँओं के द्वारा
४. सम्प्रदान	बहन को बहन के द्वारा	बहनों को बहनों के द्वारा	बालिका को बालिका के द्वारा	बालिकाओं को बालिकाओं के द्वारा	लड़की को लड़की के द्वारा	लड़कीओं को लड़कीओं के द्वारा	धेनु को धेनु के द्वारा	धेनुओं को धेनुओं के द्वारा	वहूँ को वहूँ के द्वारा	वहूँओं को वहूँओं के द्वारा	गाँ को गाँ के द्वारा	गाँओं को गाँओं के द्वारा
५. अपादान	बहन से	बहनों से	बालिका से	बालिकाओं से	लड़की से	लड़कीओं से	धेनु से	धेनुओं से	वहूँ से	वहूँओं से	गाँ से	गाँओं से
६. सम्बन्ध	बहन का बहन की बहन के	बहनों का बहनों की बहनों के	बालिका का बालिका की बालिका के	बालिकाओं का बालिकाओं की बालिकाओं के	लड़की का लड़की की लड़की के	लड़कीओं का लड़कीओं की लड़कीओं के	धेनु का धेनु की धेनु के	धेनुओं का धेनुओं की धेनुओं के	वहूँ का वहूँ की वहूँ के	वहूँओं का वहूँओं की वहूँओं के	गाँ का गाँ की गाँ के	गाँओं का गाँओं की गाँओं के
७. अधिकरण	बहन में बहन पर	बहनों में बहनों पर	बालिका में बालिका पर	बालिकाओं में बालिकाओं पर	लड़की में लड़की पर	लड़कीओं में लड़कीओं पर	धेनु में धेनु पर	धेनुओं में धेनुओं पर	वहूँ में वहूँ पर	वहूँओं में वहूँओं पर	गाँ में गाँ पर	गाँओं में गाँओं पर
८. सम्बोधन	हे बहन !	हे बहनों !	हे बालिका !	हे बालिकाओं !	लड़की !	हे लड़कीओं !	हे धेनु !	हे धेनुओं !	हे वहूँ !	हे वहूँओं !	हे गाँ !	हे गाँओं !